

சாராம்சம்: இனிய குழந்தைகளே, ஸ்ரீமத்தைப் பின்பற்றுவதன் மூலம் குறிப்பாக பாரதத்தையும், பொதுவாக உலகம் முழுவதையும் சுவர்க்கமாக மாற்றுவதற்கு உங்கள் மனம், சரீரம், செல்வம் ஆகியவற்றை உபயோகிக்கின்றீர்கள் என்ற தூய போதையை நீங்கள் கொண்டிருக்க வேண்டும்.

கேள்வி: குழந்தைகளாகிய உங்களுக்குள்ளும் அதிபாக்கியசாலிகளாகக் கருதப்படுபவர்கள் யார்?

பதில்: மிகச்சரியாக ஞானத்தைக் கிரகித்து மற்றவர்களையும் அதனைச் செய்யத் தூண்டுவார்கள் மிக மிகப் பாக்கியசாலிகள் ஆவார்கள். பாரதத்தின் குழந்தைகளாகிய நீங்கள் எவ்வளவு பாக்கியத்தைக் கொண்டிருக்கின்றீர்கள்! கடவுளே இங்கிருந்து இராஜயோகத்தை உங்களுக்குக் கற்பிக்கின்றார்! குழந்தைகளாகிய நீங்கள் உண்மையான வாய்வுழித் தோன்றல்களாகிய பிராமணர்கள் ஆகியுள்ளீர்கள். உங்கள் விருட்சம் தொடர்ந்து படிப்படியாக வளரும். ஒவ்வொரு வீட்டையும் சுவர்க்கமாக மாற்றுகின்ற சேவையை நீங்கள் செய்ய வேண்டும்.

ஓம் சாந்தி. நீங்கள் சக்திசேனை என்பதைக் குழந்தைகளாகிய நீங்கள் புரிந்துகொள்கின்றீர்கள். நீங்களே சக்திமிக்கவர்கள், ஏனெனில் நீங்களே சர்வசக்திவானின் சிவசக்தி சேனையினர். நீங்கள் அத்தகைய பெரும் போதையைக் கொண்டிருக்க வேண்டும்! பாபா உங்களை இங்கு மிகவும் போதைக்குரியவர்கள் ஆக்குகின்றார். ஆனால், நீங்கள் வீடு திரும்பியவுடன், அதனை மறந்துவிடுகின்றீர்கள். சிவசக்தி சேனை ஆகிய நீங்கள் என்ன செய்கின்றீர்கள்? இராவணனின் சங்கிலிகளில் சிறைப்பட்டுள்ள உலகை நீங்கள் விடுதலை செய்கின்றீர்கள். அனைவரும் துன்பக்குடிலிலேயே இருக்கின்றார்கள். மக்கள் விமானங்களில் பயணம் செய்தாலும், பெரிய வீடுகளைக் கொண்டிருந்தாலும், அவை அனைத்தும் முடிவிற்கு வரவேண்டியுள்ளது. அது கானல் நூரைப் போன்றதோர் இராச்சியம் என அழைக்கப்படுகின்றது. வெளிப்படையாக, பெருமளவு ஆடம்பரம் காணப்பட்டாலும், உள்முகமாக அது முற்றிலும் வெறுமையாகவே இருக்கின்றது. திரௌபதியின் உதாரணமும் உள்ளது. பாபா கூறுகின்றார்: நீங்கள் இப்பொழுது பார்க்கும் அனைத்தும் நான் இங்கு வந்தபோது காணப்பட்டது. இப்பொழுது ஏற்பட்ட பிரிவினையையும் நீங்கள் காண்கின்றீர்கள். யுத்தகாலத்தில் இருக்கின்றதென்ற கேள்விக்கே இடமில்லை. சிவபாபா தற்சமயம் குழந்தைகளுக்கு ஞானத்தை அளிக்கின்ற இரதம் இவரேயாவார். நீங்கள் இப்போது பாரதத்திற்குச் சேவை செய்கின்றீர்கள். பாரதத்தில் கொண்டாடப்படுகின்ற விழாக்கள் அனைத்தும் இவ்வேளையைப் பற்றியவையே. மூன்றாவது கண்ணின் கதை, கதையின் கதை, சிவபுராணம், இராமாயணம் அனைத்தும் இக்காலத்தையிட்டே உருவாக்கப்பட்டுள்ளன. சத்திய, திரேதா யுகங்களில் இவை பற்றிய கேள்விக்கே இடமில்லை. அந்தச் சமயநூல்கள் அனைத்தும் பின்பு உருவாக்கப்பட்டன. அவை மீண்டும் உருவாக்கப்படும். குழந்தைகளாகிய நீங்கள் இப்பொழுது அனைத்தையும் புரிந்துகொண்டுள்ளீர்கள். முன்பு, நீங்கள் காரிருளில் இருந்தீர்கள். இந்நேரத்தில் எவருமே உலகச் சக்கரத்தை மிகச்சரியாகப் புரிந்துகொள்ளவில்லை. குழந்தைகளாகிய நீங்கள் இப்போது உங்கள் சரீரத்தினாலும், மனத்தினாலும், செல்வத்தினாலும் குறிப்பாகப் பாரதத்திற்கும், பொதுவாக உலகிற்கும் சேவை செய்கின்றீர்கள் என்ற தூய பெருமையைக் கொண்டிருக்க வேண்டும். தந்தையின் உதவியுடன் நாம் முக்திக்கும், ஜீவன்முக்திக்குமான பாதையைக் காட்டுகின்றோம். நாம் இச்சேவையை ஸ்ரீமத்துக்கேற்பவே செய்கின்றோம். ஸ்ரீமத் சிவபாபாவிடமிருந்து பெறப்படுகின்றது. ஆனால் அவர்கள் சிவனின் பெயரை அகற்றிவிட்டு, அதற்குப் பதிலாக பிரம்மாவிடமிருந்தும் கிருஷ்ணரிடமிருந்தும் வழிகாட்டல்கள் வந்ததாகச் சித்தரித்துள்ளனர். அதிலும் அவர்கள் கிருஷ்ணரைத் துவாபர யுகத்திலேயே காட்டியுள்ளனர். நீங்கள் பாரதத்தைச் சுவர்க்கமாக, அதாவது, வைரமாக மாற்றினாலும்கூட மிக எளிமையானவர்களாகவே இருக்கின்றீர்கள். நீங்கள் அகங்காரத்தைக் கொண்டிருப்பதில்லை. இங்கு, நீங்கள் அனைத்தையும் பாபாவிடம் அர்ப்பணிக்க வேண்டும். அதாவது, உங்களை முழுமையாக சிவபாபாவிடம் அர்ப்பணியுங்கள். அதன்பின், சிவபாபா அனைத்தையும் உங்களுக்கு இருபத்தியொரு பிறவிகளுக்கு அர்ப்பணிக்கின்றார். உங்கள் இல்லறத்தைக் கவனித்துக்கொள்ள வேண்டாம் என பாபா கூறவில்லை. அதுவும் கவனித்துக்கொள்ளப்பட வேண்டும். ஆனால் ஸ்ரீமத்தின்படி கவனித்துக்கொள்ளப்பட வேண்டும். நீங்கள் எதையும் அநாதியான சத்திரசிகிச்சை நிபுணரிடம் மறைக்கக்கூடாது. பாடப்படுகின்றது: குரு இன்றி காரிருளே நிலவும். இந்த தாதாவான பிரம்மாவும் கூறுகின்றார்: சிவபாபா இன்றி, நீங்களும் நானும் காரிருளில் இருந்தோம். அவர்கள் சிவனையும் சங்கரனையும் கலந்துவிட்டனர். பிரம்மா யார்? அவர் எப்போது வருகின்றார்? அவர் வரும்போது என்ன செய்கின்றார்? இக்கருத்துக்கள் அனைத்தும் புரிந்துகொள்ளப்பட வேண்டும். விலங்குகள் இதனைப் புரிந்துகொள்ள மாட்டா. குழந்தைகளாகிய நீங்கள் இப்போது செய்யும் முயற்சிக்கேற்ப, வரிசைக்கிரமப்படி புரிந்துகொள்கின்றீர்கள். சற்குருவின் காரிருள் நிலவும் என்பதை படித்தவர்களும் பண்டிதர்களும் அறியமாட்டார்கள். பல குருமார் உள்ளனர். ஆயினும் அனைவருக்கும் ஒரேயொரு சற்குருவே உள்ளார். அவர் விருட்சத்தின் தந்தை (விருக்ஷபதி) என அழைக்கப்படுகின்றார். குழந்தைகளாகிய நீங்கள் மிகவும் போதையுடையவர்களாக இருக்க வேண்டும். உங்கள் கண்களால் காண்கின்ற இந்த உலகம் நிலைக்கப்போவதில்லை. ஆனால் உங்கள் புத்தியின் மூலம் நீங்கள் அறிந்துள்ள உலகம் நிலைத்திருக்கும். எனவே, இந்தப் பழைய உலகம் மீதுள்ள உங்கள் பற்று முழுவதையும் முடித்துவிடுங்கள். எவ்வாறாயினும், நீங்கள் உங்கள் குழந்தைகளையும் கவனித்துக்கொள்ள வேண்டும். பாபா எண்ணற்ற குழந்தைகளைக் கொண்டுள்ளார். சிலர் கூறுகின்றனர்: பாபா, நான்

உங்களுடைய இரண்டு மாதக்குழந்தை, வேறு சிலர் கூறுகின்றனர்: நான் உங்களுடைய ஒரு மாதக்குழந்தை. ஒரு மாதக்குழந்தை ஒன்றினால் மிக விரைவாகக் கிரகித்து, முதிர்ச்சியடைய முடியும். ஆனால், இருபது வருடங்களின் பின்னரும் கூட, பலர் வளர்ச்சி குன்றிய புத்தியைக் கொண்டுள்ளனர். இது புதிய விருட்சம் என்பதையும் அது தொடர்ந்து மெதுவாகவே வளரும் என்பதையும் நீங்கள் அறிவீர்கள். நிச்சயமாக இலைகள் முதலில் வெளிவருகின்றன. பின்னர் பூக்கள் வெளிவருகின்றன. நீங்கள் இங்கேயே மலர்கள் ஆகவேண்டும். அங்கு, அனைவரும் மலர்களே. இங்கு, சிலர் ரோஜாக்கள். சிலர் நறுமணம் குறைந்த மற்றைய மலர்கள். அவர்கள் எந்தளவிற்குக் கிரகிக்கின்றார்களோ, அதற்கேற்ற அந்தஸ்தையே பெறுகின்றார்கள். அங்கு, மலர்களைப் பற்றிய கேள்விக்கு இடமில்லை. அது அந்தஸ்தைப் பற்றிய விடயமாகும். நீங்கள் தூய சிவாலயமான சுவர்க்கத்தை உங்கள் கண்கள் மூலம் காண்பீர்கள் என்ற போதையைக் கொண்டிருக்க வேண்டும். அரைக்கல்பமாக, இன்னார் சுவர்க்கத்திற்குச் சென்றுவிட்டார் என அவர்கள் கூறிக் கொண்டிருந்தனர். பாபா இப்போது அந்த ஆசையை நடைமுறைரீதியாக நிறைவேற்றுகின்றார். நீங்கள் இப்போது பாபாவின் குழந்தைகளாகி விட்டதனால், பாரதம் செழிப்புடையதாகும். முப்பத்து மூன்று கோடி தேவர்கள் இருந்ததாக நினைவு கூரப்படுகின்றது. ஆனால் சத்திய, திரேதா யுகங்களில் அவ்வளவு பேர் இருக்கமாட்டார்கள். அதுவே பாரதத்தின் தேவதர்மத்தினது முழுச் சனத்தொகையாகும். வெளியே எவ்வளவு மோதல்கள் உள்ளதென்று பாருங்கள்! சீனர்களும் ஐப்பானியர்களும் தாம் பெளத்தர்கள் என்று கூறுகின்றனர். ஆயினும், அவர்களுக்கிடையே பெருமளவு மோதல்கள் காணப்படுகின்றன. இங்கு, பாரதத்தில், அவர்கள் சிவபாபாவை மறையச் செய்துவிட்டார்கள். அவர்களுக்கு அவரையே தெரியாது. அவரின் உருவத்தை அவர்கள் வைத்திருக்கின்றார்கள், அவரின் புகழைப் பாடுகின்றார்கள், அவர்கள் நந்திகளை (காளையாடு, பிரம்மாவின் சின்னம்) காட்டியுள்ளார்கள். எனினும் அவர்களுக்கு எதுவுமே தெரியாது. இப்பொழுது குழந்தைகளாகிய நீங்கள் அறிவீர்கள். தந்தை விளங்கப்படுத்தியுள்ளார்: நாம் பரந்தாமத்தில் இருந்து சரூமற்றவர்களாக வந்து, எமது சரூங்களை எடுத்து எமது பாகத்தை நடிக்கின்றோம். நீங்கள் இப்பொழுது சக்கரத்தை அறிவீர்கள். சற்குரு ஞானத்தையும் கொடுத்தபோது, அறியாமை இருள் அகற்றப்பட்டது. முன்பு, நீங்கள் எதனையுமே அறிந்திருக்கவில்லை. ஆனால் இப்போது படைப்பவரும், இயக்குனரும், முதன்மையான நபரும் எல்லையற்ற தந்தையே என்பதை நீங்கள் அறிவீர்கள். யார் என்பத்தி நான்கு பிறவிகளை எடுக்க வேண்டும், யார் உண்மையில் என்பத்து நான்கு பிறவிகளை எடுக்கின்றார்கள் என்பது இப்பொழுது உங்களுக்குத் தெரியும். இப்பொழுது உங்கள் மூன்றாவது கண் திறந்திருப்பதனால், நீங்கள் போதையுடன் இருக்க வேண்டும். மனிதர்கள் மது அருந்திவிட்டால், தாம் கடனாளிகளாக இருப்பினும், தாமே மிகப்பெரிய செல்வந்தர்கள் என்று எண்ணி, போதையைக் கொண்டிருப்பார்கள். பாபா ஒரு வைஷ்ணவராக இருந்தார். அவர் ஒருபோதும் மதுவைத் தொட்டது கூட இல்லை. ஆனால் மது அருந்துபவர்கள் மிகவும் போதையுடையவர்கள் ஆகுகின்றார்கள் என்பதை அவர் கேள்விப்பட்டுள்ளார். யாதவர்கள் மது அருந்திவிட்டு, ஏவுகணைகளை உருவாக்கி, ஒருவர் இன்னொருவரின் குலத்தை அழித்தார்கள் என்று அவர்கள் கூறுகின்றனர். இங்கும், சேனையிலுள்ளவர்களுக்கு அருந்துவதற்கு மது கொடுக்கப்படுகின்றது. அதனால் அவர்கள் போதையேறி கொலை செய்வதையோ, மரணிப்பதையோ அதிகம் உணராதவர்களாக இருக்கின்றார்கள். குழந்தைகளாகிய உங்களுக்கு எப்போதும் நாராயணன் ஆகுகின்ற போதை இருக்க வேண்டும். நாம் சென்ற கல்பத்திற்குரிய அதே சக்திசேனைகள். நாம் பாரதத்தைப் பல தடவைகள் வரம் போன்று ஆக்கியுள்ளோம். இதில் குழப்பமடைவதற்கு எதுவுமேயில்லை. சந்தேகம் நிறைந்த புத்தி விநாசத்திற்கு வழிவகுக்கும். நம்பிக்கையுடைய புத்தி வெற்றிக்கு வழிவகுக்கும். சந்தேகம் நிறைந்த புத்தியைக் கொண்டவர்களால் அதியுயர்ந்த அந்தஸ்தை அடையமுடியாது. அவர்கள் பிரஜைகளிடையே குறைந்ததோர் அந்தஸ்தையே பெறுவார்கள். அங்கு, உங்கள் மாளிகைகளில்; சதா இசை பொழிந்தவண்ணம் இருக்கும். அங்கு எந்தவிதத் துன்பம் என்ற கேள்விக்கும் இடமேயில்லை. முன்பு, அரசர்களின் மாளிகைகளில், சங்குதக் கருவிகள் நுழைவாயிலில் இசைக்கப்படும். இப்போது அரசர்களின் ஆடம்பரம் முடிவடைந்ததனால், இது பிரஜைகளின் அரசாங்கம் ஆகியுள்ளது. தூய்மையாகுவதன் மூலமும், யோகத்தில் இருந்து சக்கரத்தைச் சுழற்றுவதன் மூலமும், நீங்கள் பாரதத்தை சுவர்க்கம் ஆக்குவீர்கள் என்பதைக் குழந்தைகளாகிய நீங்கள் அறிவீர்கள். எவ்வாறாயினும், பல குழந்தைகள் இதனை மறந்து விடுகின்றார்கள். பாபா அறிவுரை கூறுகின்றார்: மிக மேன்மையான பணி ஏழைகளுக்குச் சேவை செய்வதாகும். இந்நாட்களில், பல ஏழைகள் இருக்கின்றார்கள். மக்கள் வைத்தியசாலைகளைக் கட்டுகின்றார்கள். அதன் மூலம் நோயாளிகள் சந்தோஷத்தைப் பெற முடியும். வைத்தியசாலைகளைக் கட்டுபவர்கள் தமது அடுத்த பிறவியில் ஆரோக்கியமான சரூரத்தைப் பெறுவார்கள். அவர்கள் எந்தவொரு சகயுனத்திற்கும் ஆளாக மாட்டார்கள். ஒருவர் மிகவும் ஆரோக்கியமுடையவராகவும், அரிதாகவே சகயுனம் அடைந்தால், அவர் நிச்சயமாக தனது முந்திய பிறவியில், ஆரோக்கியத்தைத் தானம் அளித்திருக்க வேண்டும். அதாவது, ஒரு வைத்தியசாலையைக் கட்டியிருக்க வேண்டும். ஒருவர் கல்வி கற்பதில் புத்திசாலியாக இருப்பின், அவர் நிச்சயமாக ஞானத்தைத் தானமாக அளித்திருக்க வேண்டும். சில சந்நியாசிகள் தமது பிள்ளைப் பருவத்தில் சமயநூல்களை மனப்பாடம் செய்கின்றார்கள். எனவே இவ்வாறு கூறப்படுகின்றது: ஆத்மா தனது கடந்த பிறவியின் சம்ஸ்காரங்களை எடுத்துவந்துள்ளார். இங்கும்கூட, ஒருவர் மூன்று சதூர அடி நிலத்தில் ஆன்மீக வைத்தியசாலையைத் திறந்து இவ்வாறு எழுதலாம்: இங்கு வந்து இருபத்தியொரு பிறவிகளுக்கு ஆரோக்கியத்திற்கான ஆஸ்தியைத் தந்தையிடமிருந்து பெற்றுக்கொள்ளுங்கள். இது மிகவும் இலகுவானது! அவர்கள் கூறுகின்றனர்: இந்த ஆஸ்தியை இலக்ஷ்மி, நாராயணனிற்குக் கொடுத்தவர் யார்? கேள்வி கேட்பவர்கள் நிச்சயமாக அதற்குரிய பதிலைத் தெரிந்து வைத்திருக்க வேண்டும். பாபாவே சுவர்க்கத்தைப் படைப்பவர். நீங்கள் இங்கு அமர்ந்திருப்பீர்களாயின், அவர் எவ்வாறு சுவர்க்கத்தை உருவாக்குகின்றார் என நான் விளங்கப்படுத்துகின்றேன். நாமும் அவரிடமிருந்து எமது ஆஸ்தியைக் கோருகின்றோம். சிவபாபா பிரம்மாவின் மூலமாக அதனை ஸ்தாபிக்கின்றார். அவர் பின்பு, அதனைப் பராமரிப்பார். சங்கரரின் மூலமாக விநாசம் இடம்பெற வேண்டியுள்ளது. நிச்சயமாக, பழைய உலகமே

அழிக்கப்படவுள்ளது. புதிய உலகம் இன்னமும் உருவாக்கப்படுகின்றது. ஸ்தாபனை பிரம்மாவின் மூலம் நடைபெறுகின்றது என்பதை நீங்கள் சிறிய சின்னத்தின் மூலமும் விளங்கப்படுத்தலாம். இந்த இராஜயோகம் மனிதர்களைத் தேவர்களாக மாற்றுவதற்கானதாகும். இது வெகு விரைவாக உங்கள் குலத்தைச் சார்ந்தவர்களின் இதயத்தைத் தொடும். அவர்களின் முகங்கள் மிக விரைவாக ஒளியேற்றப்படும். அவர்கள் தமது ஆஸ்தியைக் கோருவதற்கு முயற்சியை மேற்கொள்வார்கள். பிராமண குலத்தைச் சேர்ந்தவர்கள் நிச்சயமாக சூத்திர குலத்தில் இருந்து மாறுவார்கள். இது நாடகத்தில் நிச்சயிக்கப்பட்டுள்ளது. நீங்கள் பாரதத்திற்காகப் பெருமளவு சேவை செய்கின்றீர்கள். ஆனால் மறைமுகமான முறையில் அதனைச் செய்கின்றீர்கள். நீங்கள் அதனை முன்பும் செய்தீர்கள். நீங்கள் நாடகத்தை மிகச்சரியாகப் புரிந்துகொள்ள வேண்டும். இவ்வாறு பாடப்படுகின்றது: நீங்கள் மரணிக்கும்போது, முழு உலகமுமே உங்களுக்கு மரணித்துவிடுகின்றது. எவ்வாறாயினும், ஆத்மா எஞ்சியுள்ளார். ஆத்மா மரணிப்பதில்லை. ஆத்மா ஒருவர் இந்தச் சரூரத்தில் இருந்து வேறாகும்போது, அவருக்கு இந்த உலகம் என்பது இல்லை. அதன்பின், அவர் இன்னுமொரு சரூரத்தில் பிரவேசிக்கும்போது, அவர் தனது புதிய தாய், தந்தையருடன் புதிய உறவுமுறைகளை ஏற்படுத்திக் கொள்கின்றார். இங்கும்கூட, நீங்கள் சரூரமற்றவர்கள் ஆகவேண்டும். இந்த உலகம் இப்பொழுது நடைமுறைரூபியில் முடிவடையப் போகின்றது. பாபா கூறுகின்றார்: தொடர்ந்து என்னை நினைவு செய்யுங்கள். உங்கள் பாவச் சுமைகள் முடிவடைவதுடன், நீங்கள் முழுமையானவர்கள் ஆகுவீர்கள். குழந்தைகளாகிய நீங்கள் பேசும்போதும், நடக்கும்போதும், உண்ணும்போதும், பருகும்போதும் நன்னடத்தைகளைக் கொண்டிருக்க வேண்டும். நீங்கள் மிகவும் சிறிதளவே பேசவேண்டும். இராஜரூபமானவர்கள் மிகவும் குறைவாகவும் மிகவும் மென்மையாகவும் பேசுவார்கள். அவர்கள் மௌனமாக இருப்பார்கள். நீங்களும் மிக நல்ல பண்புகளைக் கொண்டிருக்க வேண்டும். தேவர்கள் மிக நல்ல பண்புகளைக் கொண்டிருந்தார்கள். இங்கு, மனிதர்கள் குரங்குகளைப் போன்றவர்கள். அவர்களிடம் பண்புகள் இல்லை. அவர்களிடம் எந்தவித அறிவும் கிடையாது. அவர்கள் உலகத்தைச் சுவர்க்கமாக மாற்றுகின்ற எல்லையற்ற தந்தையைக் கூழாங்கற்களிலும், கற்களிலும், பூனைகளிலும், நாய்களிலும் புகுத்தியுள்ளார்கள். மாயை அவர்களின் புத்தியை கோட்பெரு ஓட்டினால் ஓட்டியுள்ளாள். பாபா வந்து ஓட்டைத் திறக்கின்றார். குழந்தைகளாகிய நீங்கள் மிகவும் விவேகிகள் ஆகியுள்ளீர்கள். சிவபாபா, பிரம்மா, சங்கரன், இலக்ஷ்மி, நாராயணன், மற்றும் ஜெகதாம்பாவின் சரிதங்களை நீங்கள் அறிவீர்கள். நீங்கள் இப்பொழுது சற்குருவான சிவபாபாவிடமிருந்து முழுவதையும் புரிந்துகொண்டுள்ளீர்கள். பாபா ஞானம் நிறைந்தவர். நீங்கள் உங்கள் இதயத்தை உண்மையாக வினவினால், உண்மையில் எதையுமே அறியாது இருந்தீர்கள் என்பதை நீங்கள் காண்பீர்கள். செயற்பாடானது குரங்குகளினுடையதைப் போன்று இருந்தது. இப்போது நாம் அனைத்தையும் அறிவோம்: பாபா எவ்வாறு வந்து புதிய படைப்பினை உருவாக்குகின்றார் எனவும், அவர் எவ்வாறு பிராமண குலத்தை மிக மேன்மையானதாக ஆக்குகின்றார் எனவும் நாங்கள் அறிவோம். பூஜிக்கப்பட்டத்குந்த ரூபமானது எதனையும் கூறுவதில்லை. நீங்கள் பூஜிக்கத்தகுந்தவர்களாகவும் பின்பு பூஜிப்பவர்களாகவும் ஆகினீர்கள் என்பதை இப்பொழுது புரிந்துகொள்கின்றீர்கள். நீங்கள் இப்பொழுது பிரம்மாவின் உண்மையான வாய்வழித் தோன்றல்களான பிராமணர்கள். சங்கமயுகத்தில் எவ்வாறு சத்தியயுகம் உருவாக்கப்படுகின்றது என்பதை நீங்கள் அறிவீர்கள். வேறு எவரும் இதைப்பற்றி அறிய மாட்டார்கள். சட்டத்தரணி ஒருவர் யாராவதொருவருக்குக் கற்பித்தால், அவர் அந்த நபரை என்னவாக்குவார்? கடவுள் வந்து இலகு இராஜயோகத்தைக் கற்பிக்கின்றார். இது பாரதத்தின் குழந்தைகளாகிய உங்களின் பெரும் பாக்கியமாகும். உங்களில்கூட, நன்றாகக் கிரகிப்பவர்களும் மற்றவர்களைக் கிரகிக்கச் செய்பவர்களும் நூறு மடங்கு பாக்கியசாலிகள். நீங்கள் முன்னேறும் போது பல வீடுகள் சுவர்க்கம் ஆகும். விருட்சம் தொடர்ந்தும் மெதுவாக வளர்கின்றது. அதற்கு முயற்சி தேவை. நீங்கள் மேலும் முன்னேறும் போது, மாயையின் புயல்களும் மேலும் பலமாக வரும். எந்தளவிற்கு நீங்கள் மலையில் உயர ஏறுகின்றீர்களோ, அவ்வளவிற்கு குளிர், காற்று போன்ற தடைகளை நீங்கள் எதிர்நோக்க வேண்டியும். சேவை செய்வதற்கு நீங்கள் மேலதிகமான நேரத்தைப் பெற்றால், அது சிறந்ததாகும். அதன்பின் நீங்கள் விளம்பரப்படுத்தலாம். உங்கள் இதயத்தில் என்ன எண்ணக்கருக்கள் எழுந்தாலும், நீங்கள் அவற்றை நிறைவேற்ற விரும்புகின்றீர்கள் என பாபாவிடம் கூறுங்கள். பாபா கூறுவார்: நீங்கள் அதனைச் செய்யலாம். அப்பாவி மக்கள் மிகவும் சந்தோஷமற்றிருக்கின்றார்கள். தற்சமயம், அனைவரும் தமோபிரதானாக உள்ளனர். எஞ்சியிருக்கும் எதுவுமே உண்மையானதல்ல. மாயை பொய்யானது, சரூரம் பொய்யானது, முழு உலகமுமே பொய்யானது. குழந்தைகளாகிய நீங்கள் இப்போது சுவர்க்கவாசிகள் ஆகுகின்றீர்கள். (பாடல்: புதிய யுகத்தின் மொட்டுக்களே) சூதையின் புகழ் இந்தப் பாடலில் உள்ளது. சூதை வாழ்ந்த நாடு தாய்மையாக இருந்தது. அந்த நாட்டில் எவ்வாறு இராவணன் இருந்திருக்க முடியும்? அனைத்தையும் விட அதிசயம், இராமர் குரங்கு சேனையை கொண்டு சென்றார் என்பதாகும். குரங்குகளின் சேனை எங்கிருந்து வந்தது? இங்கு மனிதர்களின் சேனையே உள்ளது. அரசாங்கம் குரங்குகளின் சேனையைக் கொண்டிருப்பதில்லை. எனவே, எவ்வாறு அங்கு குரங்குகளின் சேனை இருக்கமுடியும்? மக்கள் இத்தளவிற்கேனும் புரிந்து கொள்வதில்லை. அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. முழுமையாகுவதற்கு, நினைவு யாத்திரையில் இருப்பதன் மூலம் பாவச்சுமைகளை நீக்குங்கள். நன்னடத்தைகளைக் கிரகியுங்கள். நீங்கள் அனைவருடனும் நல்ல முறையில் தொடர்புகொள்ள வேண்டும். சிறிதளவே பேசுங்கள்.
2. எந்த விடயத்திலும் சந்தேகமான புத்தியைக் கொண்டவர்; ஆகாதீர்கள். பாரதத்தைச் சுவர்க்கமாக் குவதற்கு நீங்கள் வைத்திருக்கும் அனைத்தையும் தகுதிவாய்ந்த முறையில் பயன்படுத்துங்கள். அனைத்தையும் சிவபாபாவிடம்

முழுமையாக அர்ப்பணியுங்கள்.

ஆசுவாதம்: நான்கு பாடங்களையும் நடை முறையில் இடுகின்ற உலக உபகாரி ஆசுவாசர்களாக.

இக் கல்வியின் நான்கு பாடங்களும் ஒன்றுடனொன்று தொடர்புபட்டவை. ஞானமுள்ள ஆத்மாக்கள் கட்டாயமாக யோகி ஆத்மாக்களாகவும் இருப்பதோடு ஞானத்தையும் யோகத்தையும் தங்கள் சுபாவமாக்கியவர்களின் செயற்பாடுகள் இயல்பாகவே விவேகம் நிறைந்ததாகவும், மேன்மையாகவும் இருக்கும். அவர்கள் தங்கள் சன்ஸ்காரம் மற்றும் சுபாவத்தில் தெய்வீகக் குணங்களின் சொருபமாக இருப்பார்கள். இந்த மூன்று பாடங்களிலும் அனுபவம் என்ற பொக்கிஷத்தை கொண்டவர்கள் மாஸ்டர் அருள்பவராகுவார்கள். அதாவது இயல்பாகவே சேவையாளர் ஆசுவாசர்கள். இந்த நான்கு பாடங்களிலும் முதல் இலக்கத்தைக் கோருபவர்கள் உலக உபகாரி என அழைக்கப்படுகின்றார்கள்.

சுலோகம்: ஞானத்தையும் யோகத்தையும் உங்கள் சுபாவமாக்குங்கள் உங்கள் செயற்பாடுகள் இயல்பாகவே மேன்மையாகவும், விவேகம் நிறைந்ததாகவும் ஆகும்.

---ஓம் சாந்தி---

----- ஓம் சாந்தி -----